


I President
Thomas S. Monson



Mu Tanmiy e Ya'el Rom

Fonow ko Profet Rodad

Dayif ko Mich

“Fa’anra dariy e michuwaen’dad nib gel ma dabda toeyed e dayif ko mich nib too’aar, sana dabiyog ni ngad sak’iy gaed u fithik’ e yoko’ nge nifeng ni bay e ayis riy ko ngiyal’ ni bay yib Mo’oniyan’ ngodad.

“Yafos u dakean re fayleng ney e ngiyal ko sikeng, fan ni kad bad ko biney e yafos e ngan falfalaen’ man fal’eg rogoy ni ngan sul bayay ko gin ni bay Got riy. Ra ngayog e re sikeng ney, ma thingar da nanged e magawon nge tin nib mom’aw. Pinn’ey e rayog ni nge taerdad, nge daken e ya’el rodad era pil’ me puth nga but’—, biney e ra buch, fa’anra dayif rodad ko mich, nge michuwaen’dad ko tin riyul’ e de too’aar u fithik e ya’el rodad.”¹

Fil e lowan ko tin ni ke Buch

“Nap’an gadad ba gay dad ni th’abi fel’, bay boech e duwer ni ra powi’iy e tafnaey rodad: I gag bee’ ni guba’adag ni ngug mang? Kug chuchugor boch ngak’ fare Tathapeg buch’uw e daba’ ko fowap? Gura yan nib chuchgor boech gabul? Bay e muthaen’ rog ni ngug thil’ ngug mang nib fel’ rogon boech? . . .

“Pi duw ni ke yib nge pi duw nike yaen, machane

michuwaen’dad ko fare gospel e th’abi gaa’ fan. Nap’an ni gadad bayan ko pi rran ni bay yib, dabda pagtilined e tin ni kad filed ko pi duw ni ke thimur.”²

Paluw ara Liahona Rom

“Patriarchal blessing rom ea fanam ni yigo’ gur. Sana’ ba ngochngoch fab n’uw, mom fa mom’aw ni ngan bi’eg. Dariy fan uw n’uw ngin fa pi thin ko patriarchal blessing rom. Fare Kan ni Thothup e ma pii’ fan nib riyul’. Fare babyor ni bay e patriarchal blessing rom nga dakean e de t’uf ni ngam teet’aer nib yaram mag yan mu cha’riy. Gathi ireray ba babyor ni ngan tay nga frame fa ngan yoloy. Machane, ireray e babyor ni ba t’uf ni ngan bi’eg. Ma banen ni nge t’uf rom. Man fol ko thin riy. Patriarchal blessing rom ra powi’iyem u fithik’ e nep ni rib limar. Ir ra powi’iyem u fithik’ e ma’ad’ad ni bay yib u lane re yafos ney. . . . Patriarchal blessing rom ni ir e Liahona ara paluw rom mara powi’iyem. . . .

“Sana ra t’uf e gum’aen’ ko ngiyal ni ngad sap, soen, nge muruwel gaed ngayan I mada’ ko ngiyal’ nike pi e tawa’ath ni kan michmicheg u lane patriarchal blessing rodad nira yib ngodad.”³

Mired ngak' Ni'ir

“Mu tay u wun’um ni dam mur yaen ni yigo’ gur Nap’an gabe yaen u fithik’ ere yafos ney, gubin ngiyal’ thingar mu yaen ko gin niba e tamalang riy, ma pi foen ko re yafos ney ere thig nga tomur rom. . . .

“Nap’an kug chal’ ko pi chep nib thothup ni fan e pining’aen, ta’areb e thin nibe yib ko tafnaey rog bayay nge bayay. Re thin nem [e] ‘moy’. ‘Somoel e ke yoeg, ‘Mired ngog.’ Ke yoeg, ‘Mired ngam filed ewok rog.’ Ke yoeg, ‘Mired, ngam laked gag.’ Guba’adag ere thin ney, *mired*. Gube wenig ngomed ni ngad daroed ngak’ Somoel.”⁴

NOTES

1. “How Firm a Foundation,” *Liahona*, Nov. 2006, 62.
2. “Becoming Our Best Selves,” *Liahona*, Apr. 2006, 3, 5.
3. “Your Patriarchal Blessing: A Liahona of Light,” *Ensign*, Nov. 1986, 66.
4. 16-stake fireside, Brigham Young University, Nov. 16, 1986.

MACHIB NAG KO RE MULWOL NEY

Teaching, *No Greater Call* be yoeg: “Sensey nib fel’ de lemnag, . . . ‘Mange ngug fil e daba?’ machane ra lemnag, ‘Urogon rayog ni ngug e pii’ ayuw ngak’e bitir u skul ni ngar nanged e pin’en ni ba t’uf?’” ([1999], 61). Rayog ngam ayuweg gidii’ ni yaed ma fil pin’en u lan ere mulwol ney, sana’ pii’ ngorad babyor nge pensal ma yaed bi’eg e pi thin ku President Monson mi yo-loey e tin ni riyul’ ni kar patgad ngay ni mornga’agen e tanmiy ko ya’el. Bitir e rayog ni ngan achey e sasing ko n’en ni kar filed. Fa’anra gaba’adag ma rayog ngam fithraed ni ngar share nigned e pin’en ni kar yoloeyed fa sasing ni kar acheyed.

GIDII’ NI FEL’ YANGREN

Patriarchal Blessing Rom

President Monson ke weliy e patriarchal blessing ni ir e “Patriarchal blessing rom ni nge dag kanawoem mara powi’iyem.” Ere mang ere taw’ath ney, nge urogon rayog ni nge powi’iy e yafos rom?

Mang e patriarchal blessing?

Bay l’agruw fan e blessing rom. Somm’on, ir ra yoeg ngom e lik’egal’ rom, fa bin ngan galong ku Israel e gab

mang nga’. Bin l’agruw, ba’ boch ea marang’ag riy ni ra powi’iyem. Blessing rom e bay boch e michmicheg riy, fonow, nge boch e pug’oran.

I’in e duw rog ko ngiyal’ ni rayog ni gura fek e blessing rog?

Dariy e duw ni thingar mu mang, machane thingari gaman e duw ni gam nang e blessing nib thothup. Bo’-or e memba ko Galasia nima fek e blessing rorad ni kab fal’yangren rad.

Urogon ngug fek ere blessing ney?

Somm’on mu non ngak’ e bishop fa branch president rom. Fa’anra gab tanmiy magab gaman, ma rayog ni ngam fek e recommend. Tomuren , rayog ngam puruyew nag e rran ko patriarch ko gin ni gabe paer riy.

Mang e gura rrin’ ko blessing rog?

Mu cha’ariy ko biyang nib fal rogon, mag bi’eg ni gu-bin ngiyal. Dab mu pagtilin, blessing rom e ba thothup ma fanam ni yigo’ gur. Rayog ngam share nag ko chon e tabinaw rom, machane dab mu share nag e pin’en ni bay u langin ko gidii’ ni yo’or. Arragon, gubin e tawa’-ath u patriarchal blessing rom e ra yib fa’anra bay e mich rom nge ngiyal’ ni Somoel e eba’adag.

BITIR

Dayif nib Gel

President Thomas S. Monson ke yoeg thingar da toeyed “michuwaen’dad nib gel ko tin riyul.” Ta’areb wo’en nib th’abi fel’ ni ngad bi’eged fapi babyor nib thothup. Mu sap ko verses aray u but’. Mu yoloey ta’areb e n’en nikam fil ko urngin e verse ni ke gel nag e michuwaen’um.

Mormon 7:5

Articles of Faith 1:10

Moroni 10:5

D&C 11:12

Moroni 7:41

D&C 1:37

Ephesians 6:11

© 2010 ku Intellectual Reserve, Inc. Bay mat’awon gubin e gidii’. Nni yoloey u Merika. Micheg nag I pilyeg ko thin nu Ngalis: 6/09. Micheg nag I pilyeg: 6/09. Nni pilyeg ko *Mulwol ko First Presidency Message, February 2010*. Yapese. 09362 905

Gagyeg nag e tirom banen u Fithik' e Ganop nge Dab mu fek Malfith



Fil e pi chep nib thothup nge guruy ney, ara fa'anra ba t'uf, fil reb e yalen ko

gospel nira pii' e ayuw ngak' pi'in ni gama guy. Pii' michuwaen'um ko fare doctrine. Fith e pi'in ni gama guy fa'anra yaed ba'adag ni ngar yoeged ko mange kar thamiyed nge tin ni kar filed.

Gagyeg nag e tirom banen u Fithik' e Ganop

“Paer u fithik' ganop . . . ba yip fan [cha'ariy] chugum rodad, tanmiy urogon ngad use niked e salpiy, nang ko ba t'uf boech e salpiy ko dowef rodad, nge tanmiy nib fal rogon ni fan ko skul nge muruwel ni ngan skul nag nib fel', man motoyil boch ko ggan ni ngan falag u tibnaw nge ggan ni ngan cha'riy u tibnaw mad gel niked boch ea thamtham rodad. . . . Fa'anra gadad ra paer u fithik' e ganop, gadad ra paer ni boed ni fa'anra gadad bay u lane pa' Yesus.”¹

President Spencer W. Kimball (1895–1985).

“Mang e ba t'uf rodad ere rayog ngad pired nib fel' rogon? . . . U tabolngin ko re Galasia ney, Brigham Young eke wenig nag ngak chonginn ni ppin ni ngan fil rogon

e paer ni fel' rogoy ma dariy e m'ar u tabinaw, ma yarmiy e tabinaw ni ba ngongoliy e mad, yung e waldug , nge reb ban'en rayog ngan rin' nde t'uf ni ngan chuwi'iy. Man fil eac-counting nge bookkeeping. Pi yalen ney e kab gaa' fan e daba'. Skul e kaba monog niba gaa' fan. . . .

“Kug fith boch bisof ko mange ba tu'uf ko ppin u ward rorad ni t'uf ni ngar filed ni th'abi gaa fan, ma pi bisof e kar yoeged e budgeting. Fapi ppin ba t'uf ni ngan nanged mang e ra buch nap'an yaed chuwi'iy ban'en ko malfith ma darma paer u lan e budget. Bin l'agruw ban'en ppin ba t'uf ni ngan fil e lith e ggan. Ggan ni kan lith man ka' u lane tibnaw e ba sobut' pulowon, ba fel' ko dowef, mabe gel nag e tha' u tabinaw.”²

Julie B. Beck, general president ko Relief Society

Pag e Malfith

“Ngu yoloey lal kiy ni nge pufrogoy ko malfith. . . .

“Somm'on, pii' ea maligach rom. . . .

“Bin l'agruw, mu yus nag boech'uw e salpiy ko urngin ni kam fek. . . .

“Bin dalip, cha'ariy boech e salpiy rom. . . .

PIN'EN NIRA AYUWEG CHA' NIMA YANI NGE NANG SALPEN BEE'

Mu non ngak'e companion rom mornga'agen urogon rayog ngam fil re mulwol ney ngak' gubin e ppin ni gama guy. Mang boch banen nigab salap riy nifan ea paer nib fal' rogoy ni ngam sernag ngak'?

Personal Preparation

Malachi 3:10

Matthew 6:19–21

Luke 12:15

D&C 38:30; 88:119

Ko boech e ayuw, muguy

All Is Safely Gathered In: Family Finances (item no. 04007).

“Bin aningeg, pii' e salpiy ngak' pi'in niba e malfith rom riy. . . .

“Bin lal, fil ngak'e bitir rom ni ngar fol gaed ko wok' rom.”³

Elder Joseph B. Wirthlin (1917–2008) ko fare Ulung ko Ragag nge L'agruw Apostle.

“Nap'an ni bay e malfith rodad, gadad ba malog nag boech e paer nib puf rogon rodad nge yaen ni ngad pig pig gad ngak bee'. Bay e time, gelingin, nge bo'or ban'en rodad ere rayog ngad sulweg e salpiy ni kad ninged—fa'anra kug mal'eg ni rayog ngug pii' e ayuw ngodad, tabinaw rodad, nge boch e gidii'. . . .

“Ra ngad pi'ed pulwon e malfith rodad e chiney man pag boch e malfith ta'boch ma thingar da

pii'ed e michuwaen'dad ngak' fare Tathapeg—Gathi kemus ni ngad *rin'ed* machane *mang* e gidii' nib fel' ko chiney. Ba t'uf e mich ni ga'ni nge yoeg e pi thin nib mom, 'Dabi gaman ea salpiy ni ngad chuw'iy-ew.' Ba t'uf e mich ni ngan pagaen' nap'an gadad maligach nag e tin

gadad ba'adag ni ngan chuwi'iy ko tin nib t'uf ngodad nge boech e gidii'.”⁴

Elder Robert D. Hales ko fare Ulung ko Ragag nge L'agruw Apostle.

NOTES

1. “Welfare Services: The Gospel in Action,” *Ensign*, Nov. 1977, 78.
2. “The Welfare Responsibilities of the Relief

Society President,” *Basic Principles of Welfare and Self-Reliance* (2009), 5.

3. “Earthly Debts, Heavenly Debts,” *Liahona*, May 2004, 41, 42.
4. “A Gospel Vision of Welfare: Faith in Action,” *Basic Principles of Welfare and Self-Reliance* (2009), 1.

© 2010 ku Intellectual Reserve, Inc. Bay mat'awngin gubin e gidii'. Nni yoloey u Merika. Micheg I pilyeg nga Ngalis: 6/09. Micheg I pilyeg: 6/09. Pilyeg ko *Visiting Teaching Message, February 2010*. Yapese. 09362 905